



Waqfa... biex tagħti sens

F'waħda mill-istejjer helwin ta' Winne the Pooh, insibu lil Pooh jirrifletti u qal: "There's nothing better than doing nothing." Dan mhux sewwa jekk l-istedina ta' Winnie the Pooh tifhimha bħala stedina biex tiskarta x-xogħol. Imma l-istqarrija ta' Winnie the Pooh tista' tkun pożittiva. Xi darba meta tieqaf u ma tagħmel xejn, ma tinfexx fl-attivizmu li jnessi imma tħalli mument ta' ġabra, fejn tibda tisma' l-hsejjes ta' madwarek tibda tintebaħ b'ħafna affarijiet madwarek. U tintebaħ ukoll bil-vuċijiet li jkunu ġejjin mill-fond tal-qalb tiegħek.

F'dan ir-Randan ejjew inħallu ħin għad-"doing nothing". Inħallu l-attivizmu u nħallu iktar ħin għal Alla li jrid ikellimna; inħallu iktar ħin biex inkellmuH; inħallu iktar ħin għall-Kelma proklamata fil-Knisja u għall-Kelma li nimmeditaw id-dar tagħna stess; inħallu iktar ħin biex nisimghu l-kuxjenza tagħna twissina u tmexxina.

Il-qaddis jgħix bħal xitla b'għeruqha mnizzlin f'ħamrija maħduma u msoqqija. Il-qaddis jgħix fil-preżenza t'Alla fit-talb. Il-profeta Goel ifakkarna li Alla jridna "[t]erġgħu lura għandi b'qalbkollha." Ir-Randan ma jigix biss biex tagħmel sagrifċċi żgħar. Ir-Randan jigix wkoll biex int tara qalbek lejn fejn qed tmexxik.

L-Arcipriet



DHUL FL-ISKEJJEL TAL-KNISJA

Dawk il-ġenituri li wliedhom jattendu fi skola primarja tal-Istat, u jixtiequ jirreġistraw lil uliedhom għad-dhul fil-Kinder 1 u Form 1 fl-iskejjel tal-Knisja f'Għawdex, (sakemm ma jaqgħux taħt il-kriterji ta' dawk li kellhom japplikaw qabel il-15 ta' Frar), għandhom japplikaw onlajn bejn it-Tnejn l-1 ta' Marzu u t-Tnejn 8 ta' Marzu fuq is-sit elettroniku: <https://church.mt/gozoapplications>

ROKNA EKOLOGIKA:

It-Talmud, li qisu ktieb għad-duttrina tal-Lhud, jirakkonta kif jgħaddi ġurnata xogħol il-Missier Etern. Fost l-oħrajn jgħaddi ħin jgħalliem il-Liġi, jiġġudika, juri ħniena mal-bnedmin, jilgħab mal-baleni tal-baħar, jipprovdi l-meħtieġ għall-barrin bil-qrun u jgħin lill-flieles li jkunu se joħorgu mill-bajda.

Aħna l-bnedmin għandna bżonn nitgħallmu ngibu ruħna bħal Alla. Ejjew ngħinu l-fellus joħroġ mill-bajda. Ejjew inħallu kull ħajja tara d-dawl tax-xemx.

AVVIŻI OĦRA:

IL-QRARA TAT-TFAL TAL-EWWEL TQARBINA: għat-tfal subien se ssir l-Erbgħa 3 ta' Marzu fil-5:30pm filwaqt li għat-tfal bniet se tkun il-Ħamis 4 ta' Marzu fil-5:30pm. Niskuzaw ruħna għat-tibdil li kellna nagħmlu.

IS-SIEGħA TAL-ĦNIENA DIVINA: nhar il-Ġimgħa fl-ewwel ġimgħa tax-xahar. Tkun filgħaxija wara l-quddies tal-5:00pm. Fiha ser ikun hemm il-Via Sagra meditata.

CARITAS DJOĊESANA: qiegħda tagħmel talba għal kutri u preserves biex jitqassmu lil familji u individwi fil-bżonn. Kull min jista' jgħin għandu jħalli l-materjal fl-Uffiċċju Parrokkjali, it-Tnejn, l-Erbgħa u l-Ġimgħa filgħodu mid-9:00am sal-11:00am.

L-GħAQDA ARMAR TRIQ SAN ĠWANN: tixtieq tavża li l-istatwi tal-Ġimgħa l-Kbira ntrebħu hekk: Lorraine Galea, Christine Borg, Rose Grech, Toni Sammut, Gemma Muscat, Mary Camilleri.

LINEF TAL-BRONŻ: niringrazzjaw lil dawk il-persuni li dan l-aħħar irregalaw linef qodma għall-fundraising tal-knisja. Min għandu xi linfa qadima li jrid jiddisponi minnha, jista' jħalliha fl-Uffiċċju Parrokkjali fil-jiem u l-ħinijiet li dan jiftaħ.

SENA ĊENTINARJA - 20: Għal snin twal xi membri tal-Legjun ta' Marija kienu jżuru l-familji tal-parroċċa bix-xbieha tal-Madonna minn ġimgħa għall-oħra. Sa qabel il-pandemija kienu 6 il-praesidia li jwettqu dan l-appostolat Marjan b'messaġġ addattat.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Matul il-Ġimgħa: 5:30am; 6:15am; 7:00am; 7:45am; 9:00am; 5:00pm; 6:30pm

Is-Sibt filgħaxija: 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.15am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am

KAPPELLA SANTA TEREZA TA' KALKUTTA: il-Ħadd: 7.30am